

داڪٽر قاضي خادم

سنڌ مِر جدید سنڌي افساني جو سماجيائي ايپاس

جدید دور ۾ ادب جو شمار سماجي علمن ۾ تين لڳو آهي هاڻ اهو
نظريو ختم ٿي چڪو آهي تم ادب صرف تفريح جي خاطر وجود ۾ آيو آهي يا
تخليقكار ڪنهن وجداني جذبي يا ڪيفيت ۾ ئي ڪو فن ٻارو تخليق ڪري
سگهي ٿو. صرف تخيل جي زور تي پيش ڪيل ڪا ناممڪن العمل ڳالهه
ڪڏهن به سچ جو روپ نه ٿي ڏاري سگهي بقول داڪٽر ممتاز حسين

”تخليق ان وقت ڪوزي هوندي آهي. جڏهن اها ناممڪن العمل
ڳالهيون ٻڌائي، پر جڏهن اما ممڪن ٿيندڙ ڳالهيون ٻڌائي تدهن حقيقي
هوندي آهي (فنون ابريل 23، ص-35)

ادب مان ڪنهن ملڪ جي ٻولي، ثقافت، سماج، سعياست
اقتصاديات، طبعي حالت، ٻوکن، گلن، ٻوتن، وتن تشن، ندين، جبلن ۽ آبهوا
جي بن معلومات ملي ٿي. ان مان بن تائبت ٿئي ٿو تم ادب صرف تخيلي بيان
ڪونهي، بلڪه ڪنهن اديب جي دور جي مجموعي شعوري ۽ لاشعوري سوح
مشاهدن ۽ تجربن جو نجور آهي. جنهن جو بنیاد ماضي، جي مستقل روایتن
تي رکين آهي ۽ ان طرح اهو سماجي زندگي، جي تسلسل کي بن برقرار
ركندو ٿو نظر اچي روایتن جو اهو سلسلو ايترو تم اهر آهي، جو ڪنهن دور
جو ادبي ذخирه مڪمل ضايع ٿي وڃي تم شايد حال جو ماضي سان سلسلو
ٿي ٿئي وڃي. ڪن حالت ۾ خاص ڪري سنڌ ۾ مومن جي درزي جي تهذيب
جي باري ۾ جيڪو اونداهيءَ جو چار ٻڪريل نظر ٿو اهي، سونه صرف ان

کري جو ان دور جي ڪا به اهڙي لکت ڪونه ملي آهي جيڪا ڪاميابي سان پڙهجي وئي هجي، پئي طرف مصر جي تهذيب جو منال آهي. جنهن جو تمار ڪنهن ادب اچ به پيرس تي لکيل يا پئرن تي اڪريل آهي. (اردو ڪي ناري داستانيں)

نشر اظهار جو هڪ موئر وسيلو آهي جڏهن ڪنهن شخص جي دردمند دل ۾ ڪو درد جاڳندو آهي، هن جون اکيون ڪوان سوهائيندڙ واقعو ڏسنديون آهن يا ڪو اهزو احوال ٻڌنديون آهن جنهن کي هو پئن جي آڏو ظاهر ڪرن چاميندو آهي ته هو ان جي اظهار جو وسيلو گوليندو آهي هن جون لاشعوري تورزي شعوري ڪيفيتون پئن تي ظاهر ٿيڻ لاءِ تربٽن لڳنديون آهن ۽ اها تربٽ ۽ لوح جڏهن الفاظ جو روپ ڏاريئندي آهي ته نشر يا نظر جي ڪنهن لباس ۾ ظاهر ٿي ٻوندي آهي.

هر دور جو حققي ادب نه صرف پنهنجي دور ۾ بلڪ هميٺ جديڊ هوندو آهي، اها جدت هيٺت جي به ٿي سگهي ٿي ته مواد جي به، پر جيڪتهن اها فڪر جي جدت ناهي ته ٻو، اها بي اثر بتحي ويچي ٿي، جديڊ دور جو ادب انهن تنهي گالهين ۾ جدت جو طالب آهي، هو فطرت جي نون رنگن کي نوان قالب ڏيندو رهيو آهي، خاص ڪري اهڙين حالتن ۾ جڏهن هر دور جون تقاضائون اڳوئي دهڙ کان بلڪل جدا آهن.

محصر ڪهائي سنڌي ادب جي هڪ نهايت مقبول صنف آهي، جديڊ دور ۾ هن ادبی صنف کي جيٽري مقبوليت حاصل ٿي آهي، تنهن جو ٻيو ڪو مثال ورلي ملندا، حالانڪه درامي يا ناول جي پيٽ ۾ هن ادبی صنف کي شروع ٿئي ڪو وڏو عرصو ڪونه ٿيو آهي، ليڪن پنهنجي دلخسي ۽ افاديات جي ڪري هن کي تمام جلد ترقى حاصل ٿي آهي ۽ دنيا جي سڀوريين ٻولين جي ادب ۾ جو وڏو ذخيرو موجود آهي، امريڪا ۾ ڏسو ته واشنگن ارونگ ۽ ايڊگرايلن پو کان وئي ارنيست هيمنگوي ارسڪن ڪابوبل ۽ پئن جديڊ ادبین تائين ۽ روس ۾ تالسنا ۽ ترگينيف کان وئي موجوده دور تائين

مختصر ڪھائي، کي وڌي ترقی حاصل نئي آهي. ساڳيو حال فرانس، جرمني، اتلري، انگلستان، هندستان ۽ پاڪستان ۾ به آهي. هن صنف جي لکنڊڙن ۽ پڙهندڙن ۾ ذينهن اضافو ايندو بيو ويچي.

سندي مختصر ڪهائي پنهنجي موضوع ۽ مواد جي لحاظ کان جدي
 سندي ادب ۾ هڪ منفرد حيسيت رکي ٿي، توري جو موجوده ڪهائي، جا
 موضوع اوائلئي ڪهائين کان بلڪل جدا ۽ نرالا آهن، تذهن به اهو اندازو
 بخوبي لڳائي سگھيو ته جدي ڪهائي اوائلئي ڪهائي جي ترقى يافهه صورت
 آهي، جنهن ۾ سنڌ ۽ سنڌ جي سماجي مسئلن سان ائيل ڪهائيون ۽ ڪردار
 موجود آهن جن جو مطالعو سنڌ جي راهانکن جي سماجي، سياسي ۽ نفساني
 الجھن ۽ مسئلن کان واقف ڪرڻ لاءِ بهترین طريقو آهي، انهن ۾
 مسئلان ۽ انهن جا حل موجود آهن ۽ خاص طرح صرف اهو پيسن ٿيل ناهي
 ته چا وهي واپري بيو. بلڪه اهو به ڏيڪاريل آهي ته چا هئن گهرجي يا چا
 ٿين گهرجي.

ع - ق - شیخ، جمال ابڑو، شیخ ایاز، غلام ربانی، ایاز قادری، سوبو گیانچدھائی، حفظیت شیخ، شیخ عبدالرزاق راز، نجم عباسی، محمد عنمان ذیلائی، بیگم زینت عبدالله ڄنہ وغیره شامل آهن. ع - ق - شیخ جی کھائی "حیدرآباد" بڑھی 1947ع کان هکدر بوء واری حیدرآباد جو نقشو اکین اگیان تری ایندو، جمال جو "شام جو فر" ربانی جو "سیدو ڏاڑیل"، ایاز قادری جو "بلو دادا"، شیخ ایاز جو "ڪارو رنگ"، عبدالرزاق راز جو "گریجوئیٹ". هر ھک زندگی جی مختلف روپن جی نشاندھی ڪندا نظر ایندا، هن ئی دور ہر مزاحیہ کھائیون ہے لکیون ویون. مزاحیہ لیکن ہر "کروڑتی"، نور عباسی، علی احمد بروھی، محمد عنمان ذیلائی، رسید پی ۽ نیاز ہمایونی، ڪیترائی مزاحیہ افسانے لکیا جن ہر معاشری جی ڪیترن ئی مسئلن تی پربور انداز ہر طنز ڪیل ہو.

جمال ابری جا افسانا هیئت توزی مواد جي لخاظ کان مختصر افسانا
يا مختصر ڪھائيون آهن. هن جي هيٺيت همڪر ليڪڪن ۾ نهایت مانئين
آهي. هن جا موضوع هن ڏرتني تي موجود هزارين موضوع عن منجهان آهن ۽ هن
جا ڪردار عام سنتي ڪردار آهن. پنهنجي ڪردارون جو جيڪو نفسياتي
تجزيو ڪيو آهي سو بي مثال آهي. هن دور جا ٻيا افسانا نگار بتسرير
مورياڻي. مراد علي مرزا، سراج، شمسير الحيدري، ناصر مورائي، آغا سليم،
مهتاب محبوب، ثميره زرين، رشیده حجاب، رسيد آخوند وغيره آهن جن
جون ڪھائيون به سنتي سماج سان واسطو رکن ٿيون.

جيڪڏهن اهو چئجي ته 1955ع کان ولی موجوده وقت تائين
ڪھائي جي ترقى جي رفتار اڳ جي ٻيٽ ۾ وڌيڪ تيز رهي آهي ته ڪو وڌاء
ڪونه ٿيندو، خاص ڪري 1960ع کان ٻوه ته سنتي ڪھائيون ۾ ڏاڍا تجربا
کيا ويا. نوان رسالا، نيون اخيلرون، ڪھائيون جا مجموعا، ڪھائيڪارن
سان شامون وغيره ڪھائي کي نئن قوت بخسنديون رهيوون. اديبن ٻولي
توزي موضوع عن جي لخاظ کان ڪھائي ۾ وڌيون تبديليون آنديون. اڳ ۾ گهڻا
ليڪ ڪ شهرن ۾ رهي ڳوئن جون ڪھائيون لکندا هئا. تنهن ڪري اهي ڳوئن
جي مسئلن جي صحيح عڪاسي نه ڪري سگهندما هئا. ٻر هان اديب شهرن
جي باري ۾ به ڪھائيون لکن ٻيا، جيئن آغا سليم امر جليل، قمر شهبار،
غلام نبي مغل وغيره ۽ ڳوئن جي باري ۾ اهڙن ڪھائيڪارن لکن شروع
ڪيو جن کي واقعي ڳوئن جي باري ۾ ڄان آهي. مثال طور عبدالقدار
جو ٿيجو، جيڪو ٿر جي هڪ ڳوٹ جو هواي آهي. تنهن ڪري هن پنهنجي
ارد گرد جي ماحول جي ڀريور عڪاسي ڪئي آهي. هن جي ڪھائيون ۾ مسئلن
جو شاعرائي نما، ملي تو ياوري نسيير کرل، رسول بخش ٻليجو، غلام نبي
مغل، طارق اشرف، حميد سنتي، شوڪت سورو، عبدالجبار جو ٿيجو، مائڪ،
عبدالحق عالماتي وغيره جن ڳوئن جي باري ۾ ايدڻي ته ڀريور انداز ۾ عڪس
چنيا آهن، جو سند جا ڳوٹ اکين إڳيان تربيو اجن. اهڙي قسم جون ڪجهه

ڪهائيون الهه بجائي لغاري به نکيون، پر هو اديي پس منظر تي وڌيڪ جناء
ڪري نه سگھيو.

هن ئي دور جي ڪهائيڪارن ۾ خيرالنساء، جعفرى، مستاق تورو،
علي بابا، مدد علي، ظفر حسن، راقم الحروف (قاضي خادر)، شوكت
شورو، قبول ابزو، نورالهدى شاه، هدایت بربير، حلیم بروهي، لیلی بابا،
نظیر ناز، نذیر ٿيو، تنوير جوئیجو، نسرین جوئیجو، طارق عالم ابزو،
شمس الدين عرساني ۽ بيا ڪهائيڪار نوان نوان تجربا ڪري، ڪهائي جي
رنگ روپ کي نواڻ بخشي رهيا آهن. هن دور جي ڪهائي انساني مسائل جي
باري ۾ هڪ دستاويز جي هيٺت رکي ٿي ۽ ان ۾ عامر ماڻهو (ڳوئائي توڙي
شهرى) جي زندگي جو احوال چتيل هوندو آهي. وقت گذرڻ سان گڏ هن
صنف ۾ اڃان تيديليون اچي رهيوون آهن. تن جي ڪارگر هجن يا نه هجن جو
صحيف اندزاو وقت گذرڻ کان ٻوءِ ئي لڳائى سگهجي ٿو، ليڪن هي ڳالمه
صف ظاهر آهي ته جديد سنڌي ڪهائيڪارن سنڌن ڌرتني جي
اڳوچه عوام جي تamar چتي طرح نمائندگي ڪئي آهي ۽ سمجھه ۽ سايجام
پيدا ڪئي اٿن.

ورهاگي به سنڌي افساني تي ڪافي اترات ڇڏيا. ع-ق شيخ جو
افسانو "حیدرآباد" ، شيخ اياز جو "پاريسري" ۽ بيا ڪيئن اهڙا افسانا آهن،
جن ۾ هن موضوع کي تج ڪيو ويو آهي. ورهاگي کان ٻوءِ سنڌي سماج ۾
جيڪا تبديلي آئي ان جي آذار تي تمام گھئا افسانا لکيا ويا جن ۾ ڏاڙيلن،
ارڏن انسان ۽ صنعتي زمانى جي نئين عشقى طنزيه ۽ مزاحيه افسانن جنر
ورتو. شيدو ڏاڙيل، مکو مست، بلو دادا ۽ پشو پاشا هن دور جا شاهڪار
افسانا آهن.

ورهاگي گانپوءِ سنڌي سماج ۾ تمام تيز ۽ دور رس تيديليون
آيون، سنڌ ڌرتيءَ هـ، نئين قوم جنهن جي ٻولي توڙي تهذيب بلڪل جدا
هئي جو ورد ٿيو ۽ انهن جي ميل جول جي ڪري خود سنڌي تهذيب تي
تمام گهڻا اثر ٿا. ڳوٽ ۽ شهر ويجهما اهي ويا، آبادي وڌي ويٺي، نوان ڏنڌا

وجود یه آیا نانگن جي چکھه رکشائے ورتی وذیرا صنعتکار بنجی وبا.
هونئن ته مسلمان گھٹنا تشا ڳونن جا رہواسي هنا تن جو شہر ہر اچی رهن
ٿيو، تنهن ڪري هن جي ریتن رسمن یه به تبدیلی آئي.

کھائين جا موضوع وذیرن، پیرن، فقیزن جا پت سرکاري
نوکرین یه گھریا جو هن کي سرکار جي سرپرستي جي ضرورت هئي.
تنهنڪري ڪامورڪو ڪلجر پیدا ٿيو.

پيری مریدي ۽ وذیرن جي خلاف وڌي یه وڌو قلمي جهاد محمد
عنمان ڏيلائي ۽ داڪنر نجم عباسي مرحوم ڪيو.

جيئن ته سندی سماج هن وقت هيئين اهم طبقن یه ورهابيل آهي:

(1) زراعتي: هاري پيش ۽ زميندار طبقو.

(2) صنعتي: مزدور پيش ۽ صنعتکار طبقو.

(3) نوکري پيش: سرکاري ڪامورا.

(4) سياست پسته: هي به هڪ مکمل قسر جو نظام آهي.

(5) اهي ڳوناڻا جيڪي شهن ہر اچي شهن یه رهي پيا.

انهن جا مثلا (ڏلت پات قبيلي ڪڙم جا مثلا) تنهنڪري
موجوده کھائين یه انهن موضوعن جو ذڪر گھڻو ملي ٿو.

راقب المروفي جي ڪھائي "يچن ڪم وريام جو" به هن ڏس یه
اهميت رکي ٿي، جنهن یه وذيري جي ظلمن کان تنگ آيل هڪ جوزو سجي
راج جي راء سان ڳونان یجي نو نکري ۽ وذiero ا atan جيپ یه هن جي پويان
اهي، ليڪن هو لکي جي شهن پهچي نو وڃي ۽ وذiero به وڃي نو رس،
ایتري یه نوجوانن ۽ مزدورن جو هڪ وڌو جلوس جيڪو صنعتي تبديلين جو
اهڃان آهي، ا atan لانگھائو ٿئي ٿو ۽ هو مسکين جوزو به بنا ڪجهه سمجھن
جي هن جي وچ یه گھري ٿو وڃي ۽ مزدور اتحاد زنده باد چون وارن نشون
نعرو هن شروع ڪيو ته وذيرا شاهي مرده باد ۽ اهو نعرو ايدو ته خوفناڪ
هو جو وذiero بوئن پير وئي ڀڳو، اها شڪست ڪنهن هڪ وذيري جي نه

بلک ان ۾ معاشری جي هئی، جنهن ۾ هاري جي جزاً جزاً قوت کي وڌيرو پنهنجي مقصد لاء استعمال به ڪري ٿو ۽ ان جو هر لحاظ کان استھصال به ڪري ٿو، ليڪن جذهن اها قوت گنجي هڪ ٻيءَ قوت ۾ ملي وٺي ته ان جي طاقت جي زور کان هن جو اڏوهي ڪاڌل وجود ڪنبي وييءَ هن راه فرار اختيار ڪئي.

امر جليل سنتي افسانا نگارن کي هڪ نئون رنگ ڏنو پنهنجي اڳي هم عمر لکن وارن جي برعڪس هن جي طنزيه طريقو اختيار ڪري سنتي افساني کي دلچسپ ۽ تيز چين وارو لهجو ڏنو، جنهن ڪري هن کي تمام جلدی سنتي ادب ۾ اها مقبوليت ملي، جيڪا اردو ادب ۾ ڪرشن چندر کي حاصل آهي، هن جا موضوع شهري توزي گونائين قسمن جا آهن، جيڪي . بظاهر صحافيائي رنگ جا آهن، ليڪن امر جليل جي انوکي انداز هن ۾ جادو ڀري ڄڏيو آهي، اروڙ جو مست امر جليل جي ڪهاڻين ۾ نمایان حبيث رکي ٿي، هن ڪهاڻي ۾ ڏاڙيل ۽ ٻير کي پاڻ ۾ هن سنتي سماج تي جيڪا طنز ڪئي آهي، تنهن جا ڪي ٿورا مثال ملندا.

هن پس منظر کي ذهن ۾ رکندي سنتي افساني جو تجزيو ڪبو تم مٿي چاثايل ڪهاڻيڪار اجا به چتا ٿي ايندا.

هن دور جي ڪهاڻيڪار رفق سومري جا موضوع ٿي کثي وٺو جيڪي پشو پاشا، شيدو ڏاڙيل مکو مست، بلو داد، پيرائي، بدمعاشي، ڪافر جي برعڪس ان ٿانئيڪو من، هڪ دل جي ديوار، ڀون جي تري ۾ فائل ڀوري ڇوکري ٿل آرزو، چجريل تمنا، هزما سترس وائس، هالي وود جو ايڪتر، منهنجي دل مصر جا اهرام وغيره ڏيڪارين نا ته هان ڪهاڻين جا موضوع ڪئن نه بدجي چڪا آهن.

سماج، سماجي روين، لازن ۽ قدرن ۾ جيئن جيئن تبديليون ايندييون رهيوان آهن تيئن ادب ۽ ابلاغ جي ذريعن ۾ به تبديليون رهيوان آهن، ٿلهن اکرن ۾ چنجي ته ٻكن جي پرن سان آرام ۽ اطميان سان لکن کان وٺي

ڪمپيوٽر، اي ميل انترنيت جي هن گهڻا گهڻي واري دور تائين ادب عمومي طور وڌيون تبديلون ۽ تجربا ڏننا آهن، پئي طرف انساني سڀا، ۾ آيل تيز تبديلين جو به ادب تي ايدو ئي اثر نيو آهي. سندتي ادب ۾ انهن اثر مان آجو ڪونهيء افسانو يا مختصر ڪهائي جيئن ته سندتي ادب جي اجا تائين سڀا کان نئين صنف آهي. تنهن ڪري ان تي اهي اثرات ايجان به وڌيڪ بيا آهن. جيڪي موضوع، هيٺ، پولي ۽ استائل تي ابر انداز تيا آهن. سندتي افساني جا موضوع سند جي سماجي ثقافتی سياسي، مذهبی اخلاقی ۽ اقتصادي رهيا آهن.

رسول بخس پليجي جي ڪهائي به ڪجهه انهيء، قسم جي آهي جنهن ۾ هڪ ڏر جو همراه خون ٿي وڃي نو ۽ خوني هن وٺ قاسي پئي نو، ليڪن جذهن پئي ڏريون اهو محسوس ڪن ٿيون ته اها خونا خوني وڌيڙن جي هتيء، تي ڪيل آهي ته هو پاڻ ۾ گڏجي هڪ پئي کي معاف ڪري پنهنجون قوتون هڪ ئي خرابي جي خلاف جمع ڪن تا.

امر جليل جي هڪ ڪنهائي انهيء، موضوع تي آهي، جنهن ۾ به ڏاڍا مڙس هڪ پئي کي ختم ڪرن لاءِ اچن تا، پنهني جا دنيا ۾ وڌا نالا آهن، هڪ اوونداهي هند تي هو پئي ڪنهن قوت جو نشانو بنجن تا. جيڪي اصل ۾ ڏوهراري آهن، پنهني جا نالا استعمال ڪري وجان ئي پنهنجو ڪر ڪري رهي آهي. ماريمر پنهنجي پرين کي، آغا سليم جي هڪ مشهور ڪهائي آهي، جنهن ۾ هن ڏيڪاريو آهي ته ڪريپت بيورو ڪريسي ڪيئن مسڪين جي ملڪيت سان هت چراند ٿي ڪري ۽ پنهنجي ذاتي مقصدن ماڻ لاءِ جتن ڪندڻي ٿي رهي.

جديد سندتي ادب جي اوائلی ليڪڪا ثميره زرين جي افسانو جي متعلق آغا سليم لکيو آهي ته ثميره گھٺو ڪري زندگي جي هر موضوع تي ڪهائي لکي آهي ۽ سندس ڪردار زندگي، جي هر طبقي جي نمائندگي ڪن تا. ڪاليجي ڇوڪريون، مالوند ڳوناڻا، غريبياڻا گهرزا منانهين طبقي جي

کوژی انا واري زندگي غير سنتي نالا سندن اوپري متاخر اجائي گفتگو ۽
ان سان لياكا پائيندر زندگي، جا سور هر ڪهائي ۾ عورت جو ڪونه ڪو
عڪس جليل آهي، تميره جي ڪهائين جي عورت سندس ڪهائين ۾ بنهنجو
پاڻ کي ڳوليندي نظر اچي ٿي. ڪتي هوءِ اکين ۾ زندگي، جا حسين خواب
سينگاري جيئندر ڪاليجي چوکري آهي، ته ڪتي ڪجور جو وٺ ۽ وري پيار
جي محرومي جي ڪري سوري نفترت ڏڪار ۽ ڪمزوري جو روپ ڏاري ٿي.
پلش پايو سچ ۾ هوءِ بنهنجي ڪاري ڪوجهي شڪل کان شرممار
آهي ته "رمدا بادل" ۾ وري مستانهين طبقي جي گلمير گرل آهي، هوءِ بنهنجي
ڪهائي سوريءَ تان سزاوار ۾ فرزانه جي صورت ۾ اصل عورت کي ڳولي لئي
ٿي. جيڪا نئين دور جي نئين عورت کي خود اعتماد، خود دار بنهنجي
قسمت جا پان مالڪ اھڙن ٿي موضوع عن تي ثمبره کان ڪافي وقت ٻوه توپير
جوئي جو ڪهائين جو ڳنکو "أمرت منجهه ڪٿا" اهي ٿو، جنهن ۾ به
سنتي سماج جي عورت سان ٿيندر نالاصاف، جو پرپور ڏڪر ڪيل آهي
ليڪن هن بنهنجين ڪهائين ۾ عورت ۾ خود اعتمادي پيدا ڪرڻ بدaran هن
کي بجي وجنه جو سبق ڏنو آهي، جيڪو بنهنجي جاء يا خود شڪست جو
اظهار آهي. ان ڪري اهو سماج کي سدارڻ بدaran بگازڙن جو باعث
آهي، پئي طرف خيرالسا، جعفرري ۽ ماهتاب محبوب جا ڪردار سماج
سان جسماني جنگيون جو تيندا نظر اچن تا ۽ انهن مان سنتي سماج ۾
هوريان ٿي سئي پر آيل تبديلين جو اندازو ٿئي ٿو. البته نورالهدى شاهم
جي بياڪ لکثين سنتي سماج ۾ عورت کي بنهنجو جوهر ڏيڪارن جي ڏس
۾ وڌيڪ آهي.

هن ٿي دور جي ليڪا سحر امداد جون ڪهائيون جديد دور جي
پيزا جا چنا چت ڏيڪارين نيون، رش، پيهه پيهان، انسان جي شناخت جو
گر ٿي وجنه گور گمسان (ناسور) ان سان گڏ هوءِ عورت جي جذبن کي
موجوذه رنگ ۾ به مڪمل ڏسن ڄاهي ٿي، (پيزا جو پڙلا؛) سندس لکشيءَ

جي فلسفي کي واضح ڪري ٿو. هن عورتن تي لکيل ڪھائيں جي موضوع تي اهو هڪ اڳتي قدرم کنيو آهي. نورالهدي شاهر جي برعڪس سحر جا موضوع تجريدي آهن. هن انساني اوگھر کي لفظن وسيلي نه پر خيالن وسيلن ظاهر ڪرڻ جي ڪوشن ڪئي آهي. سحر جي ڪھائيں جي عورت صرف جسم نه بلڪے ان کان وڌيڪ به ڪجهه آهي. هن جي پيش ڪيل عورت مان جديد سنتي سچان عورت جو هڪ چتو ۽ واضح تصور اپري ٿو، جيڪو بدجندڙ سنتي سماج جو هڪ وڌو اهڃاڻ آهي.

ٻئي طرف سانول جي افسانوں کي ئي وٺو جيڪي علامتي انداز ۾ انساني فڪر جي ڪمال ۽ زوال جي ڪھائي ۽ ذڪ پيش ڪن ٿا. هو انسان کي ان جي سماجي تناظر ۾ ٿو ڏسي. هن لاء هر انسان جي ڪا نه ڪا اهڙي علامت آهي. جنهن جي ڪري هن جو ذڪر ڪرن ضروري آهي. "حالي بنو، وادوزو، پاچا، چند چرڙميو چند لتو" ۾ هن سنتي سماج ۾ وڌيري، ڪمدار، نينگر، جي هر ڪدار جو چت پيش ڪيو آهي انهن مان ڪي چت اهڙا آهن، جيڪي تمام پراٺا به آهن ته تمام چتا به. انهن ۾ سماج جي تبديلي، جو ڪو ائر ڪونه ٿيو آهي ڇو جو انهن جي چوڙاري نڪتل ليڪ ايحا هو لئاري نه سگهيا آهن، لوڪ ته رڳو رڳ تي ليڪا پائی چائي ٿه اسين لوڪ جي پائل لیڪن هن ۾ سدائين لاء گهريا ويندا آهيون. ٻروري به هو ان لمڪي کي ڪتاڙن جا آشا رکي ٿو.

سانول ۾ ندين دور جي ساجھه به گهشي پيريل آهي، سندس ڪھائيں جو استائيں پولي موضوع اچوتا آهن "انان" ڪھائي عن جديد سنتي سماج تي هڪ نرالي دلڪسپ ۽ مختصر ڪھائي آهي. جنهن مان نام نهاد تعريڪن جي خبر پوي ئي ۽ ائين ٿو لڳي چن هن جي صباح اچ به قلعه موت ۾ حسن جو چار پڪرييو جوانن کي پنهنجي مقصد لاء استعمال ڪري رهيو هجي. مجموعي طور تي سنتي ڪھائي، ۾ پيربور سماجي ساڄام نظر اچي تي، ورهانگي، ون ڀونت انساني حقن لاء ويرهاند، طبقاتي ڪشمڪش

مخصوص سماجي ۽ ثقافتی پس منظر ۾ ڪردار نگاري جي شعوري ڪوشش
مختصر ڪهائي کي سندی ادب ۾ تمار وڌي مانائي جڳههه ڏياري ڇڌي آهي.
ايتري مانائي جو الڪٽرانڪ ميديا جي تيز رفتار دور ۾ به سندی ڪهائي
باتاڻد گي سان لکجي چجي ۽ پڙھجي رهي آهي.

هن افسانه نگارن سندی سماج کي جهري طرح پس ڪيو ۽
پنهنجي فن ذريعي سندی سماج جي اوئاين تي نظر وجھي ان کي چا هجن
گهرجي جو تصور ڏنو تنهن کين جدي دنيا جي اهر ترين ليڪن جي صف
بر آئي بيهاريو جو جو هن سند جي ڪنهه جاگيرداري، زمينداري پيري
مرشدی واري نظام کان وئي بدليل سندی سماجي صورتحال ۾ سند جي
ڪامورا شاهي، سياست، صنعتي تبديلين جي ڪري اخلاقي اقدار جي تبديلين
۽ فكري ۽ سائنسي انقلاب تي وڌي نظر وڌي آهي ۽ سندی ادب کي هڪ
زنده جاويد ادب بنائي پس ڪيو آهي.

مٿي چاثايل افسانه نگارن ۾ سڀ کان گهشا افسانا ڊاڪر نجر
عباسي، لکيا جن ۾ هن افساني کي زندگي، جي هر پهلو، جي ترجماني، جي
لائق بنائي ڇڏيو. نجر عباسي اهو ڪهائيڪار آهي. جنهن ٻن کان وڌيڪ
نسلن کي ڏنو. ورهاگي کان اڳ واري وقت ۽ ورهاگي کانپوءِ واري دور جو
هو اکين ڏنو شamed آهي، هن جي وڌي خوبي اها هئي ته هو وقت سان گڏ اڳتي
وڌندو رهيو، پنهنجي وقت جا اثرات قبول ڪيائين ۽ پنهنجي سجي دور کي
پنهنجين لکئين سان متاثر ڪري ڇڏيائين، هت سندی سماج جي حوالى سان
هن جون ڪهائيون وڌي اهميت رکن ٿيون.

جيئن ته نجر عباسي بنادي طرح ڪهائيڪار بنجي ايرييو آهي.
تنهنڪري هن جا ڪهائي بابت رايا وڌي اهميت رکن ٿا، هن جي چون موجب
ڪهائي جي ڪا به وصف جنهن ۾ دلخسي، جو عنصر شامل نه هجي. سا ان
پوري چشي، ڪهائي ٻڌن ۽ ڪهائي ٻڌائڻ جو بهريون مقصد هوندو آهي وندر
ورونهن....

کهاثی ہر فلسفی سائنس یا نفسيات جا نقطا ڏين ۽ پرجار ڪرڻ
جي اهميت ٻئي درجي تي اجي ٿي. اهي ڳالهون به اهڙي ريت اشارن ۾ ڏنيون
وچن جو هروبرو محسوس نه ٿئن ۽ بار نه بنجن ۽ نه ٿئي کهاثي جي سلسلی
۾ خلل ٻوي (طوفان جي تمنا- مهاگ) ليڪن اڳتي هلي هو ننهجي سوح ۾
ايل تبديلي جو برملاء اظهار ڪري ٿو، سماجي فيري لاء سامت سهڪاري
ذريعو اهي، پرڪشو اهو آهي ته ان ڌس ۾ اسان جو سامت ڪيترو انراشتو
ثابت ٿيو آهي... ڪامياب ڪهاثي اها آهي جا دلخسب هجي، ڪهاثي اها
نېندي جنهن جي سنا، سادي عام فهر ۽ درامائي انداز واري هوندي، جنهن ۾
مند وچ ۽ پڃاري ڪرن ڪان بوء ماٺهو، کي سچي ڳالهه سمجھه ۾ اچي
ويندي.

ڪهاثي نويس کي اهڙي موضوع تي ڪهاثي نکن گهرجي، جنهن ۾
هن جي پوري دلخسي ۽ جنهن سان من جو جذباتي ناتو آهي ۽ ان جو تجربو
۽ مشادو آهي، عام ماڻهن بابت لکبو ته پڙهندڙ ۾ ڏليل وائل ڪردار جي
هلت چلت جي نتيجي ڄاڻهن ۽ هن جي حياتيءَ جي واقعن جو انر ڄاڻهن جو
سوق جاڳندو ۽ ڪهاثي، ۾ دلخسي قائم رهي سگهندى.

منهجي خيال موجب نندى ڪهاثي، جي وصف هي، آهي، زندگي،
جي ڪنهن امر بھلو يا غير معمولي واقعي جي دلخسب بيرائي ۾ توري ۾
ٿورن لفظن ۾ بيان ۾ چندجان ڪرن (طوفان جي تمنا- مهاگ) سندى
ڪهاثين جي موضوع بابت هو لکي ٿو ته "اچ تائين اهڙيون ڪهاثيون پئي
لكيون ويون آهن جن ۾ ڪنهن سماجي يا سياسي برائي، جو احسان
ڏيڪاريو ويو يا ڪنهن غلط سرشتي ڪان نفترت جي ساچاه بيدا ڪئي وئي.
هان اهڙيون ڪهاثيون لکجن جن ۾ امو ڏيڪاريو وڃي ته اهڙي برائي يا اهڙي
سرشتي کي ختر ڪرڻ لاء ڪھزو قدرم کنيو ويو، اچ تائين واريون ڪهاثيون
پيهر لکجن جن ۾ ڪردارن کي گھريل عمل ڪندى ڏيڪارجي اچ تائين پئي
لكيو اٿيون ته هيئن ٿئن گهرجي، هائي ڪهاثين ۾ ڏيڪارجي ته جيڪي ٿئن

گهرجي سو ٿي پيو. اما هڪڙي قسر جي مستقبل جي جهلهک هجي آدرس جو اشارو هجي. هڪ هيٺيت سان ڪجهه خواب جي ملاوت هجي. اچ تائين لکيل ذهني انقلابي ڪهاڻيون آهن. هائي عملی انقلابي ڪهاڻيون هئن کن اهو عمل شخصي کان وڌيڪ گذيل هجي. جيئن هارين ساگردن ۽ بورهين جو طبقاتي جاڪوز ۽ قومي هلحل واسطي گذيل عمل آهي. (ناجشي-مهماڳ)

هو پنهنجي ان سوج جو بنיאدي واسطه هن ريت ٿو ظاهر ڪري ته "سندين ۾ چڱي جوکي سياسي ساچهه ۽ قومي شعور پيدا ٿي ويو آهي. پهرازيءَ ۾ ماڻهو ڪجهرين ۾ سياسي خيالن جي ڏي وٺ ۽ پنهنجي دلي جذبي جي پدرائي ڪرڻ لڳا آهن. پنهنجي ملڪ ۽ دنيا جي پين ديسن جي سياست کان واقف ٿين واسطي ريديو تو بي بي سي ضرور ٻڌن تا. اخبارون چاهه سان ۽ باقاعدې ٻڙهن تا. ڪهاڻيون جي موضوع جي سياست ۽ قوميت آهي ته هو اهي شوق سان ٻڙهن تا جي انهيءَ لکني، ۾ ڪجهه اخباري رنگ به آهي ته اهو هن کي ان وٺندڙ نه تو لڳي". (ايدو سور سهي - مهاڳ)

پنهنجي راءِ جي وضاحت ڪندي هو لکي ٿو ته "خطن مان مون ڪاٿو ڪيو آهي ته پڙهندڙن کي منهنجو سادو سودو سنؤون سڌو ۽ دلخسي لكن جو دنگ ٻسند هوندو آهي. روشن خيالي ۽ ذهني سجائني جي وات وٺن جو جتن ڪندو آهيان. ان ڪري مقصديت ٻئ مقصد واسطي بردار به ڪيو آهي. نعرو به هشيو آهي ۽ ورجا، کان به ڪروڻو آهي. (للڪار- مهاڳ)

دنيا جي پين ملڪن ۾ خاص ڪري ٿين دنيا جي ملڪن جون ڪي گهئنائون ذمن ۾ مترڪا هئن لڳنديون آهن ۽ دل ۾ ڏاڍي بي آرامي پيدا ڪنديون آهن ۽ انهن جي بنיאد تي ڪهاڻيون جنم وٺنديون آهن. اهي ڪهاڻيون علامت نگاري، جو هڪ روپ هونديون آهن. مون پين ملڪن جي راچنيتي، پنگتي گذراني حالت جي ٿين ديڪ ۾ ڪهاڻيون لکيون آهن. (سورج هوندي مرجهايـل - مهاڳ)

لیکن هو ان گالهه بر به یقین رکی تو ته کهاثی، جي پیشکش درست هنن گهرجي. هو لکی تو ته "هر فنکار جا پنهنجا نظریا تیندا آهن. هو پنهنجن انهن نظرین جو پنهنجي فن بر حار ڪرن کان ڪین مرڻدو. ان ڪري ائين چون مناسب ناهي ته کهاثی، بر نعری بازي يا بر حار ته هنن گهرجي. نجمر جون ڪهاثيون موضوع جي لحاظ کان چئن حصن بر ورهایل نظر ايندیون.

- 1- پیرن فقیرن ۽ جرڙتو سماجي ٿيڪيدارن جي خلاف
- 2- جاگيردارنه دور جي غلط ریتن رسمن جي باري بر.
- 3- صنعتي دور جي نابرابري جي متعلق.
- 4- جديڊ سماجي مسئلن جي باري بر.

1- هن ڪهاثين بر نجمر سند جي هڪ نهايت پرائي روایت جي خلاف قدم کنيو آهي. هن جرڙتو پيرن ۽ فقيرن جي خلاف ڪهاثيون لکيون آهن ۽ ضعيف الاعتقاد ۽ ابوجهه، عوام سان تيندڙ ڪلورن جا وکا پدرنا ڪيا ائس. اهڙي طرح هن انهن وهمن وسوسن پرمن ۽ ڪوزي اعتقداد تي ڪاري وار ڪيو ۽ عام مائھوءه کي تعليم حاصل ڪرڻ جو درس ڏنائين. جيڪا انهن جي خلاف ويزره بر استعمال ٿي سگهي ٿي. "چوڏو" ڪهاثي هن ڏس هر سنتي ادب جي شاهڪار ڪهاثي آهي. جيڪا ان کان پوه لکيل ڪهاثين نسيم ڪرل جي "ڪافر" ۽ امر جليل جو "اروز جو مست" جي مفابلي جي ڪهاثي آهي. ان طرح هن جن ٻوتون جو خوف انسان جي دل مان ڪڍن لاءِ اهڙيون ڪهاثيون لکيون آهن جن بر ڏيڪاربيل ته ڪيئن ڪي عورتون پنهنجي ماحول کان تنگ ٿي "جن" جو ڊونگ ڪنديون آهن.

هو پنهنجن انهن نظرین جي وضاحت ڪندي چوي تو ته "هڪ ته هو صحیح سوچ رکنڊڙ ترقی پسند اديب پنهنجي زمانی کان ذهنی طرح اڳيرو ۽ نظریاتي طور نراولو هوندو آهي. فضول ریتن رسمن ۽ اجاين وهمن جي

مخالفت ڪندو آهي. بناوت ڪندو آمي. هر وڌير کي نظام تي وارو ڪندو آهي (اللڪار- پنهنجي زمانی کان اڳرو- 33)

2- هن جي ڪهائين جو پيو مك موضوع جا گيردارانه ۽ وڌير کي نظام خلاف آهي. هن پنهنجي همعصر ادبيين شيخ اياز، امر لعل هنگوريائي، محمد عثمان ذيلائي، جمال ابريز، ابن حيات پنهور، نمير كرل ۽ رشيد ڀتي وانگر سند جي هن قدير مدي خارج نظام جي خلاف تام گھشيون ڪهائيون لکيون آهن. ايترى قدر جو انهن مان ڪيترين ڪهائين ۾ تخليق کان وڌيڪ نوري بازي اچي وئي آهي. جنهن کي پڻ هو برو ڪونه ٿو سمجهي. هن ڪهائين ۾ هن جون سماجي ۽ سياسي سوجون سمایل آهن. انهن ۾ ڪتي هو هڪ اديب واري انداز ۾ ڪهائي بيان ڪري ٿو ته ڪتي سماج جو ستايل هڪ ڪردار بنجي پنهنجي مدعا بيان ڪري ٿو.

3- هن سند جي زرعی سماج سان گذ صنعتي دور جي براين جو پن ذكر ڪيو آهي. هن ڪهائين ۾ نجر جو خاص مقصد هڪ پورهيت کي معاشرئي ۾ پنهنجو خاص مقام ڏيارڻ آهي. هن جي نظربي مطابق ان اپائيندڙ ۽ ڪجي مائڻ کي مڪمل سامان ۾ تبديل ڪندڙ جو حق سڀ کان وڌيڪ آهي. هن جو اهو به نظريو آهي ته هتي ٽيندڙ صنعتي ترقى ۾ وڌ ۾ وڌ حصو هتان جي ماڻهن کي ئي ملن گهرجي. خاص ڪري ان لاء جو ڪيتائي ماڻهو ڳونن مان شهن ۾ لذي آيا آهن. يا روزگار ڪمائڻ اچن ٿا. ليڪن هتي انهن کي ڪتي به روزگار جا موقعا ڪونه ٿا ملن. اهڙين ڪهائين ۾ هو ميڪر گورکي، وارو سڌو سنثون انداز اختبار ڪري ٿو.

4- نجر جديد سماجي مسئلن جي باري ۾ به ڪيتريون ڪهائيون لکيون آهن. انهن ۾ هن نه صرف پنهنجي وطن جي مسئلن کي پيش ڪيو آهي. بلڪه پڻ بين الاقومي موضوعات تي ڪيتريون ڪهائيون لکيون ائس.

هن جوناول "بلنديون" به بين الاقومي نوعيت جو ناول آهي. افغانستان، فلسطين، سري لانكا، أثربيليد ۽ بين اهڙن مسائل وارن هنڌن ۽ ماڳن جي باري ۾ هن ڪهائيون لکيون آهن ۽ ان مظلوم جي جنگ ۾ پنهنجي ذهني سهمت ظاهر ڪئي اس، هو انهن ڪهائين ۾ پنهنجو مقصد واضح ڪندو مليو آهي.

"فلسطيني ٿي آهن جن ڀهودين جو ان حد تائين مقابلو ڪيو آهي، ان جو سبب چا آهي، فلسطينين جي تعليم تربیت ۽ تنظیر ڪوش ڪري هر فلسطيني کي نه رڳو رواجي تعليم ڏياري ٿي وڃي، بلڪه اوچي سماجي، سياسي، سائنسي ۽ ٽيڪنيڪل تعليم بن هر فلسطيني، جي نندي هوندي کان ٿئي سياسي نظررياتي ۽ ذهني تربیت ھئي ٿي وڃي. (بروفيسر- هت ڪنڪول نه آهن - 103)

نجم عباسيءَ جو "طوفان جي تمنا" مجموعي واري ڪهائين جو تکو ۽ تيز انداز "بروفيسر" وارين ڪهائين تائين ڪافي بدجhi حکو آهي. پهرين هو هڪ متساهدي ڪار هو ۽ هان ان ۾ تجربو شامل ٿي جنڪو آهي "اڳهارو سماج"، "بروفيسر" ٿر کان ڪراجحي تائين ۽ اهرين بين ڪهائين ۾ من عام سندوي ڳوٹ ۽ ڳونائي ماحملو ۽ حالتن جو جيڪو نقصو چنيو آهي. اهو بي منال به آهي ته بي باڪ به. ٿر کان ڪراجحي، تائين ۾ لکي ٿو "هن جو ڳوٹ واري ڀين ۾ عمرڪوت کان سٺ ميل بري هو، ڪجهه ٿرك تي ڪجهه اٺ تي ۽ ڪجهه پيرين پست هن کي ڳوٹ پهجن تائين ٻه ڏينهن لڳي ويا. وات تي ڳوئزا ويران ۽ جهويزيون جونرا ۽ وڌان خالي ڏنائين، ڪتي ڪي جانورن جي ڊونيءَ تي ڳجهين جا مير متل هئا. باقي رڳو واري پتون ٿئي پتون پونوئي پونو بث ٿئي بث ٿوهر به سڪل نه وئ نه ٿئ نه پونو نه ٻارو نه سبزي نه ساوڪ نه پسو نه پکي هتي جا رها ڪو واري، جي درن کان وڌيڪ برائي دور ۾ جيون گذاري رهيا آهن. (للڪار - 77)

سندوي ڪهائينكارن ۾ نجم عباسيءَ جو پنهنجو رنگ دينگ آهي. هن

جي ڪهائين ۾ سندوي معاشری جو ڇنو عکس ملي ٿو. حالانکه هن عشق محبت بابت ڪيٽريون ڪهائيون ۽ ناول "پيار ڪهائي" لکيو آهي، ليڪن سندس اهميت سماجي ڪهائين جي ڪري آهي. اهي ڪهائيون جن ۾ هن شعوري طرح ادويي ڪاڻل سماجي معاشرى نظام جي خلاف جدوجهد ڪئي ۽ سندوي عوامر ۾ تعليم جي وسيلي جاڳرنا پيدا ڪرڻ تي زور ڏنو. هن پنهنجا مسئلا باهمي اشتراك سان حل ڪرڻ جو رستو ٻه ڏسيو ۽ وهمن وسون کي ختر ڪري جهالت ۽ اندتى اعتقاد کي ڏي سائنسifik سوچ سان اڳتي وڌن جي راه ڏيڪاري ائس ۽ ارتقا جي رفتار ۾ رڪاوتن جو به بيان ڪيو ائس.

هن جا ڪردار عام رواجي انسان پس منظر سند جا ڳوٺ ۽ شهر آهن. ڪهائيون سنيون سڌيون انداز سادو سودو سچائي وارو ۽ مقصد واضح آهي. اهڙي طرح هن ڪهائي کي هڪ تحريريک وانگر اڳتي وڌايو آهي. پنهنجي همعصر مرحوم محمد عثمان ذيلاني وانگر جنهن پڻ سندوي ڪهائي. ناول ۽ درامي کي هڪ تحريريک جو روپ بخشنio.

اهڙي، طرح جديد سندوي افسانو نه صرف ذهني سکون ۽ خوشی حاصل ڪرڻ جو ذريuo آهي، بلڪم اهو هڪ ڀريور سماجياني پس منظر ۾ هڪ نهايت سگهاري فكري قوت بنجي ايريو آهي.